

Begençli gün / gysga ýumor

Category: Hekaýalar, Kitapcy, Satiriki hekaýalar

написано kitapcy | 24 январа, 2025

Begençli gün / gysga ýumor BEGENÇLI GÜN

Çal murtly garawul Marino bilen 15-nji sehiň işçisi Miko gelip direktoryň kabinetine girýär. Garawulyň elinde brezent sumka bar. Miko bolsa, ýüzüni sypajakladyp, müýnli halda hyrçyny dişläp dur. Direktor:

– Näme boldy – diýip, sorady.

– Ine, şuny kärhananyň tikýän geýimlerini ogurlap barýarka gördüm – diýip garawul gabaryldy. – Hut ogurlygynyň üstünde tutdum, derwezäniň agzynda barladym welin, ýanyndan biziň tikýän çaga eşiklerimiz çykaýmazmy.

Direktoryň ýüzi ýagtylyp gitdi, gözleri begençli gyrpyldady.

– Sen ýalňyşaýýan-a däl-siň-dä, dostum Marinow – diýip, direktor ogurlanan eşikleri ýeke-ýeke barlap durşuna sorady.

– Gowusy Mikonyň özünden sorap göräýiň.

– Ogurladym... – diýip, Miko gorkusyna gyssanyp boýun aldy.

Direktor Mikonyň ýanyna bardy-da birden ony garsa gujaklap, ýañaklaryndan şapyladyp ogşady.

Marinowyň geň galmakdan ýaña aýaklary saňnyldady, injikleri öz agramyna tap getirip bilmänsoň, ol kürsä çökdi.

– Dostum Marinow, sen öz tikýän geýimlerimizden çilýän işçini soňky gezek haçan tutundyň? – diýip, direktor garawula ýüzlendi.

– Hany, göreýin... – diýip, garawul pikire batdy. – Iki ýyl mundan ozaldy öýdýän şo.

– Görsene bu bolýan zady, Miko bizi gaty begendirdi! Ahyry biziň tikýän geýimlerimizem çilip başladylar! Bu geýimleriň hiliniň gowulaşanlygynyň ilkinji alamaty ahbetin. Eýsem, zer-zaýa tikilen eşikler kime derkar diýsene?..

Direktor sekretar gelmi çagyrdy:

– Sonýa, şu ýere derrewjik bir çüýşe şampan çakyrny getir! Dikeldilen hiliň şanyna çakyşdyrmamak bolmaz! Bu günü kärhananyň taryh depderçesine bellemeli! Stol başyna geçiň,

dostlar!..

Garawul Marinow bilen ogurlygynyň üstünde tutulan Miko köpürjykläp duran bulgurlary başlaryna çekdiler. Direktor bolsa, içine öz ýolbaşçylyk edýän kärhanasynyň tiken geýimleri salnan brezent sumkany bagryna basyp durdy.

Pýotr GONKOW,
(Bolgariýa).

«Edebiýat we sungat» gazetini, 1986 ý. Satiriki hekaýalar